



Career/ पेशा



मुझे अपने पेशे (**career**) के लिए किस क्षेत्र में किस प्रकार का क्या प्रशिक्षण लेना चाहिए, ताकि मैं अपने समय, मेहनत और धन का सही प्रयोग कर सकूँ और एक मजबूत, प्रगतिशील और उज्ज्वल पेशे (**career**) की शुरुवात करके अपने जीवन में अधिक से अधिक धन और नाम कमा सकूँ। इस प्रकार की अनेकों राय हम अपने अध्यापकों, माता-पिता, मित्रों और अपने आस-पास के बदलते हुए वातावरण से लेते रहते हैं। परंतु सबकी राय अलग-अलग हो सकती है या फिर हर समय सही नहीं होती। जिसके कारण आपकी मेहनत, धन और समय बर्बाद होता है और जीवन में भ्रम (**confusion**), उदासीनता और भटकाव बढ़ना शुरू हो जाता है। यदि पेशे (**career**) की शुरुवात में ही या ऐसे वक्त पर यदि आपको कोई आपका स्वभाव या प्रकृति बता देता कि आपका स्वभाव नौकरी का है या व्यवसाय का है तो उन्नति और प्रगति का सही मार्ग शीघ्र ही प्राप्त हो जाता क्योंकि अपने स्वभाव के अनुकूल कार्य करना सफलता और प्रसन्नता दिलाता है और अपने स्वभाव के विपरीत दिशा में कार्य करना परेशानियां बढ़ाता है।

हजारों जन्म पत्रिकाओं का अध्ययन करने के बाद देखा गया है कि अधिकतर व्यक्तियों ने प्रशिक्षण किसी और क्षेत्र में लिया है और नौकरी या व्यवसाय किसी और क्षेत्र में कर रहे हैं। जिसके कारण जीवन में अधिक परिश्रम करना पड़ता है, समय बर्बाद होता है, और अपेक्षित उन्नति और धन की प्राप्ति भी नहीं हो पाती।

एक कहावत है कि पढ़ें फारसी बेचें तेल ये देखो किस्मत का खेल। यहां आपको आपकी जन्म कुण्डली के नक्षत्र, ग्रहों, पद लग्न, दशाओं, वर्गकुण्डलियों, राशि आदि का अध्ययन करके आपको सही मार्ग बताएंगे। ज्योतिष-मत (**astro-opinion**) के अनुसार सभी ग्रह, राशियाँ और नक्षत्र आदि अपना-अपना स्वभाव रखते हैं ये सभी मिलकर आपके पेशे (**career**) के स्वभाव को निर्धारित करते हैं।

अलग-अलग ग्रह अलग-अलग नौकरी या व्यवसाय की आधारशिला रखते हैं जैसे:-

सूर्य ग्रह द्वारा संचालित नौकरियां और व्यवसाय:-

विद्युत अभियन्ता (**electrical engineer**), ऊँचा पदाधिकारी, फाईनैन्सर, बिजली का क्षेत्र, राज्याधिकारी, धातुओं का काम (विशेष कर सोना), दवाईयां, औषधियों से सम्बन्धित कार्य क्षेत्र (**pharmacist**), कपडों का काम (विशेषकर ऊन), रत्नों से सम्बन्धित कार्य, राजनीतिज्ञ (**politician**), भौतिक शास्त्र (**physicist**), रसायनशास्त्र (**chemist**), खेल-कूद, प्रकाशक (**publisher**), आत्म ज्ञान, डॉक्टर (नेत्रों और मस्तिष्क विशेषज्ञ), कृषि और खाद्य वैज्ञानिक (**agricultural & Food scientist**), आदि।

चन्द्रमा ग्रह द्वारा संचालित नौकरियां और व्यवसाय:-

आर्थिक विश्लेषक (**financial analyst**), सामाजिक कार्यकर्ता (**Social Worker**), तरल प्रदार्थों का कार्य (विशेषकर दूध), पब्लिक रिलेशन, यात्राएं, एक्सपोर्ट-इम्पोर्ट, होम्योपैथिक डॉक्टरी, समुन्द्र से सम्बन्धित नौकरी या कार्य, सेवक या सेविका का काम, रसायन शास्त्र, आंकडा कोष प्रबंधक (**database administrator**), मौडलिंग, ऋण अधिकारी (**loan officer**), आदि।

मंगल ग्रह द्वारा संचालित नौकरियां और व्यवसाय:-

विद्युद्वेता (**Electrician**), आग बुझाने वाला (**fire fighter**), भूमि भवन अभिकर्ता (**real estate agent**), बल प्रयोग (विशेषकर पुलिस), सर्जन (विशेषकर दांतों का), पुलिस अधिकारी (**police officer**), आग से सम्बन्ध (विशेषकर लोहा इस्पात), इंजीनियर, वैद्य (**doctor**), युद्ध या लडाई-झगडा, दवा विक्रेता, प्राकृतिक वातावरण वैज्ञानिक (**environmental scientist**), प्रशासनिक योग्यता (विशेषकर मजदूरों पर), प्रबंधक, शिक्षक (**coach**), किसान (**farmer**), शिल्पकार (**architect**), आदि।

बुध ग्रह द्वारा संचालित नौकरियां और व्यवसाय:-

लेखाकार (**accountant**), लेखक, एकाउन्टेन्सी, नृत्य कलाकार (**dance artist**), अध्ययन या अध्यापक, वक्ता, कलाकार (**artist**), संदेश वाहक से सम्बन्धित कार्य, क्लर्क (विशेषकर रजिस्ट्रार), मनोरंजन से सम्बन्धित कार्य, ज्योतिषी, वकील, चित्रकला, मूर्तिकला, वास्तुकला, वाक्-कला, व्यापारी, अदालती सम्वाददाता (**court reporter**), आदि।

बृहस्पति ग्रह द्वारा संचालित नौकरियां और व्यवसाय:-

अर्थ शास्त्री (**economist**), राजनीति का क्षेत्र (मंत्री पद), धार्मिक नेता, खान-पान से सम्बन्धित कार्य क्षेत्र (विशेषकर मीठा), धर्म से सम्बन्धित कार्य क्षेत्र, न्यायालय से सम्बन्धित कार्य क्षेत्र, पुजारी, प्रबन्धक, कम्प्यूटर विशेषज्ञ (**Computer Support Specialist**), बैंकर, सलाहकार, बैंक और बीमा कंपनियों का कार्य क्षेत्र, पेशेवर खिलाड़ी (**professional sportsperson**), आदि।

शुक्र ग्रह द्वारा संचालित नौकरियां और व्यवसायः—

संगीतकार (**musician**), वेब मास्टर (**webmaster**), अभिनेता (**actor**), मनोरंजन कार्य क्षेत्र (विशेषकर टीवी, फिल्म इंडस्ट्री), कवि, कौमिकल, कलाकार (विशेषकर अभिनेता और नर्तक), वाहनो से सम्बन्धित कार्य क्षेत्र, सजावट सम्बन्धित क्षेत्र (विशेषकर जेवरात या वस्त्र), कम्प्यूटर का क्षेत्र, रूपकार (**designer**), श्रृंगार आदि का सामान, वस्त्रों का कार्य (विशेषकर सिल्क), फोटोग्राफी, बीमांकिक (**actuary**), संगीत वाद्य यंत्रों और इत्र का काम, शिल्पकार (**architect**), आदि।

शनि ग्रह द्वारा संचालित नौकरियां और व्यवसायः—

वकील (**lawyer**), मानव संसाधन प्रबन्ध (**human resources management**), ठेकेदारी से सम्बन्धित कार्य (विशेषकर बिल्डिंग या जमीन), काली वस्तुओं से सम्बन्धित कार्य, दिन-रात चलने वाले कार्य (विशेषकर चौकीदार, सुरक्षा आदि), बीमा आदि, खदान या फैक्ट्री में काम करने वाला (मजदूर), इंजीनियर (विशेषकर मशीनो का), परिवहन कार्य (विशेषकर भार उठाने वाले), लोहे का व्यापार, न्यायाधीश (**judge**), जेलर, कैदियों-मुजरिमों से सम्बन्धित कार्य, स्वचालित यंत्र (**automotive mechanic**), बढ़ई (**carpenter**), आदि।

राहु ग्रह द्वारा संचालित नौकरियां और व्यवसायः—

संवाददाता (**reporter**), व्यवस्था विश्लेषक (**systems analyst**), खोज और शोध के कार्य, विमान से सम्बन्धित कार्य, अंतरिक्ष से सम्बन्धित कार्य क्षेत्र, लम्बी यात्राएं, विमान चालक (**pilot**), बेतार के संपर्क का कार्य क्षेत्र, तकनीकज्ञ (**technician**), अभियन्ता (**engineer**), छायाकार (**photographer**), आदि।

केतु ग्रह द्वारा संचालित नौकरियां और व्यवसायः—

पुस्तकालयाध्यक्ष (**librarian**), अनेकों भाषाओं का ज्ञान, कम्प्यूटर का कार्य क्षेत्र, विदेशी भाषाओं का ज्ञान, मुश्किल और गोपनीय कार्य, तंत्र विद्या, शहरी योजनाकार (**urban planner**), खोजी (**tracker**), आदि।

विभिन्न प्रकार की राशियां भी अपने-अपने गुणों और तत्वों के आधार पर किस प्रकार का प्रशिक्षण, किस प्रकार की नौकरी या किस प्रकार का व्यवसाय करना आपके स्वभाव के अनुकूल रहेगा दर्शाती है। जिससे आप अपने जीवन में उन्नति कर सकें।

चर (Moveable) स्वभाव की राशियां:— मेष, कर्क, तुला, मकर।

स्थिर (Fixed) स्वभाव की राशियां:— वृष, सिंह, वृश्चिक, कुंभ

द्वि (Dual) स्वभाव की राशियां:— मिथुन, कन्या, धनु, मीन।

यदि आपकी जन्म कुण्डली में **चर (Moveable)** राशियां अधिक बलशाली हों तो परिवहन (**transportation**) वाहनो, यात्राओं आदि में सफलता, जल्दी और आसानी से मिलने की संभावना बढ़ती है।

यदि आपकी जन्म कुण्डली में **स्थिर (Fixed)** राशियों में अधिक ग्रह हों या ये राशियां अधिक बलशाली हों तो एक स्थान पर रुक कर कार्य करने में जल्दी सफलता मिलने की संभावना बढ़ती है।

यदि आपकी जन्म कुण्डली में **द्वि (Dual)** स्वभाव राशियों में अधिक ग्रह हैं या अधिक बलशाली हैं तो आपको दोनो प्रकार के कार्यों में सफलता प्राप्त होने की संभावना अधिक होगी।

इसी तरह राशि तत्व भी प्रभावित करते हैं:—

अग्नि तत्व राशियां :— मेष, सिंह, धनु।

पृथ्वी तत्व राशियां:— वृष, कन्या, मकर।

वायु तत्व राशियां:— मिथुन, तुला, कुम्भ।

जल तत्व राशियां:— कर्क, वृश्चिक, मीन।

यदि आपकी जन्म पत्रिका में अधिक ग्रह जल तत्व राशियों (कर्क, वृश्चिक, मीन) में स्थित हों या ये राशियां बली हों तो जल से सम्बन्धित कार्य क्षेत्र आपके अनुकूल रहेगा।

मेष राशि द्वारा संचालित होने वाली नौकरियां और व्यवसाय :—
औषधज्ञ (pharmacist), यात्राओं से सम्बन्धित कार्य क्षेत्र जैसे टूरिज्म, बार-बार नौकरी या काम बदलना, वैज्ञानिक, उद्योगपति, इंजीनियर, डॉक्टर (विशेषकर सिर का), अभियन्ता (**engineer**), राजनीतिज्ञ (**politician**), आदि।

वृष राशि द्वारा संचालित होने वाली नौकरियां और व्यवसाय:—
खेती वर्ग (**agriculture**), प्रकाशक, पत्रकार, बैंक (**bank**) में नौकरी (विशेषकर कैंशियर), विज्ञापन बाजार, फाईनैन्सर, गहनो का कार्य [(विशेषकर सोना (Gold)], कलाकार (विशेषकर गायक), शिल्पकार (**architect**), आदि।

मिथुन राशि द्वारा संचालित होने वाली नौकरियां और व्यवसाय:—
मैकेनिक, गणितज्ञ, कई भाषाओं का ज्ञान, प्रमाणिक लेखाधिकारी (**CA**), प्रयोग और खोज करता, न्याय शास्त्र (**law**), सिनेमा उद्योग (**film industry**) (विशेषकर मजाकिया), लेखन का कार्य, लेखक (**author**), आदि।

कर्क राशि द्वारा संचालित होने वाली नौकरियां और व्यवसाय:—
रूपकार(**designer**), छायाकार (**photographer**), नौकर, वक्ता, समाज की सेवा करने वाला, नेवी फोर्स, समुद्र से सम्बन्धित कार्य, संग्राहलय, पुरातत्व विभाग आदि।

सिंह राशि द्वारा संचालित होने वाली नौकरियां और व्यवसाय:—
रसायनज्ञ (**chemist**), भौतिक शास्त्री (**physicist**), अध्यापक (**teacher**), वैद्य (**doctor**), मंत्री, सरकारी कार्य, राजदूत, लेखाकार (**accountant**), वास्तुकार (**architect**), तकनीकज्ञ अभियन्ता (**engineering technician**), आदि।

कन्या राशि द्वारा संचालित होने वाली नौकरियां और व्यवसाय :-
वैज्ञानिक (विशेषकर भौतिक शास्त्र और रसायन शास्त्र), संवाददाता (**reporter**), सूचना तकनीक (**I.T**) सैक्टर, स्टेनोग्राफर, थोक विक्रेता का कार्य, सेल्समैन, रिसेप्शनिस्ट, संगीतकार (**musician**), आदि।

तुला राशि द्वारा संचालित होने वाली नौकरियां और व्यवसाय:— बल (**force**), लीडर, अभिनेता (**actor**) फैशन डिजाइनर, होटल मैनेजमेन्ट, फोटोग्राफर, सिनेमा जगत, मॉडलिंग, गायक, कलाकार (**artist**), नर्तक (**dancer**), विमान चालक (**pilot**), सचिव (**secretary**), लेखक (**author**), आदि।

वृश्चिक राशि द्वारा संचालित होने वाली नौकरियां और व्यवसाय:— कुशल संगीतज्ञ, कलाओं में प्रवीण, बल (**Force**) की नौकरी, विद्युत

अभियन्ता (**electrical Engineer**), दवाइयों का काम, ज्योतिषी, बीमा, डिडेक्टिव, विद्युद्देता (**electrician**), अग्निशमन (**firefighter**), पुलिस अधिकारी (**police officer**), भूमि भवन अभिकर्ता (**real estate agent**), आदि।

धनु राशि द्वारा संचालित होने वाली नौकरियां और व्यवसाय:— लागत लेखाकार (**Cost Accountant**), खिलाडी, व्यापारी, न्यायपालिका, अध्यापक (**teacher**), वकील, उपदेशक, एक्सपोर्ट—इमपोर्ट, प्रशिक्षक (**coach**), वित्तीय विश्लेषक (**financial analysis**), पुस्तकालय अध्यक्ष (**librarian**), आदि।

मकर राशि द्वारा संचालित होने वाली नौकरियां और व्यवसाय:— भूगर्भ और पर्यावरण का क्षेत्र, कृषि वर्ग (**agriculture**), कृषि और खाद्य वैज्ञानिक (**agriculture & food scientist**), मानव संसाधन प्रबंधक (**human resources management**), प्राकृतिक वातावरण वैज्ञानिक (**environmental scientist**), प्रबंधक (**management**), आदि।

कुम्भ राशि द्वारा संचालित होने वाली नौकरियां और व्यवसाय:— कम्प्यूटर, प्राकृतिक चिकित्सा का कार्य क्षेत्र, सलाहकार का कार्य, ज्योतिषी, बिजली का कार्य, स्वचालित यंत्र (**automotive mechanic**), अर्थशास्त्री (**economist**), न्यायाधीश (**judge**), वकील (**lawyer**), आदि।

मीन राशि द्वारा संचालित होने वाली नौकरियां और व्यवसाय:— समुद्र से निकलने वाली वस्तुओं का व्यापार (**dealer of oceans things**), पुजारी या साधू, सिनेमा का कार्य, आंकड़ाकोष प्रबन्धक (**database administrator**), किसान (**farmer**), सामाजिक कार्यकर्ता (**social worker**), आदि।

एक प्रश्न के अनुसार, क्या मेरी जन्म पत्रिका में एक सफल और प्रसिद्ध वकील बनने का अच्छा योग या अच्छे ग्रह नक्षत्र हैं?

प्रश्न का समाधान निम्न प्रकार से किया जाएगा।

कुण्डली में व्यवसाय (वकालत) के अनुकूल ग्रह, राशि, दशा, वर्ग, भावों आदि का विचार कुछ इस प्रकार किया जाएगा।

व्यक्ति में ज्ञान के साथ साथ एक अच्छा वक्ता भी होना चाहिए जिससे वह सच को सच साबित कर सके और न्याय दिलवा सके। इस हेतु निम्न ग्रहों पर विचार किया जाएगा :

ज्ञान के लिए – गुरु
वक्ता के लिए – बुध
न्याय के लिए – शनि

देखना यह है कि गुरु नैसर्गिक शुभ ग्रह है और शनि, नैसर्गिक अशुभ ग्रह है और बुध का अपना कोई नैसर्गिक स्वभाव नहीं है। बुध जिस ग्रह के प्रभाव में होगा उसके अनुसार फल देगा। यहां पर वाद-विवाद करना (बुध की मदद से), सत्य को सत्य साबित करना (गुरु की मदद से) और झूठ को झूठ साबित करके (शनि की मदद से) न्याय दिलाना होता है।

राशियों के अनुसार विचार किया जाए तो तुला राशि शब्दों के संतुलन को बनाना, धनु राशि विषय को केन्द्रित करना और वृश्चिक राशि छुपी हुई बातों और तथ्यों को बाहर निकालने में मददगार साबित होती है।

जन्म पत्रिका में दूसरा भाव और भावेश बोलने की क्षमता, सत्य का स्थान नवम भाव से और वाद-विवाद छट्टे घर से विचार किया जाएगा। दशाएं यहां पर अपनी अलग भूमिका रखती हैं। वकालत करने के लिए ग्रहों की दशाएं अधिक वर्षों की होनी चाहिए ताकि सफलता के लिए अनुभव का पूरा समय मिले और दशा परिवर्तन पर बदलाव (वकालत व्यवसाय) की संभावना कम रहे जैसे गुरु की दशा 16 वर्ष, शनि की दशा 19 वर्ष और बुध की दशा 17 वर्ष, अगर दशाओं का भी यही क्रम मिल जाए तो सोने में सुहागा समझना चाहिए।

जन्म लग्न के साथ-साथ अन्य वर्गों में भी विचार किया जाता है जैसे (D-9, D-10 आदि), इसी प्रकार के अनेकों और भी विचार किए जाते हैं। जितने अधिक बल ग्रह, नक्षत्र, राशि, वर्गों, दशाओं, योगों आदि में होंगे व्यक्ति में उतना ही अधिक एक सफल और प्रसिद्ध वकील बनने की संभावनाएं होंगी।

आपके लिए नौकरी या व्यवसाय में से क्या अच्छा रहेगा या यूं कहें कि आप नौकरी करेंगे या नौकर रखेंगे, यदि नौकरी करें तो कैसी और किस क्षेत्र में आदि-आदि, यदि व्यवसाय किया जाए तो किस प्रकार का बड़ा या छोटा आदि-आदि। इस प्रकार के विभिन्न प्रश्न हमारे मन में उठते रहते हैं।

ग्रह, नक्षत्रों और दशाओं आदि के आधार पर आपके व्यापार या नौकरी में उतार-चढ़ाव की पूरी जानकारी दी जा सकती है। आपके प्रश्न का उत्तर आपकी जन्म पत्रिका पढ़ने के बाद ही दिया जा सकता है। ज्यादातर पूछे जाने वाले प्रश्न आपकी सुविधा के लिए दिये जा रहे हैं जैसे:—

व्यापार से सम्बन्धित प्रश्न (Business Related question).

क्या मैं व्यापार में सफल हो जाऊंगा? (Shall I get success in Business?).

क्या मैं शेयर बाजार में धन कमा सकूंगा? (Will I earn in share market?).

मेरे अनुकूल किस प्रकार का व्यापार होगा? (What type of business suits me?).

नौकरी से संबंधित प्रश्न (Job Related Question).

क्या मेरी वर्तमान नौकरी में कोई बदलाव होगा? (Will there be any change in my present job?).

क्या मुझे नौकरी में स्थाई घोषित किया जाएगा? (Will I be declared permanent in job?).

मुझे मेरी नौकरी कब मिलेगी? (When I will get my job?).

मेरा स्थानान्तरण कब होगा? (When I shall get transferred?).

मेरी पदोन्नति कब होगी? (When I shall get any promotion?).

आदि।